

## తెలంగాణ ప్రభుత్వం

### సంక్షిప్తం

వ్యవసాయ మరియు సహకార శాఖ - పంట రుణ మాఫీ పథకం-2024- మార్గదర్శకాల జారీ.

### వ్యవసాయ మరియు సహకార (వ్యవసాయ-II) శాఖ

జి.ఓ.ఆర్.టి.నెం.567

తేది:15-07-2024

ఈ క్రింది వాటిని చదవండి :-

1. మెమో నెం. 3372/వ్యవసాయ-II/ఎ1/2024-Iఎ, వ్యవసాయ & సహకార(వ్యవసాయ-II) శాఖ,  
తేది:20-05-2024
2. మెమో నెం. 3372/వ్యవసాయ-II/ఎ1/2024-II, వ్యవసాయ & సహకార(వ్యవసాయ-II) శాఖ,  
తేది: 20-05-2024

### ఉత్తర్వు :-

వ్యవసాయాన్ని లాభసాటిగా, స్థిరంగా కొనసాగేలా చేయటానికి తెలంగాణ ప్రభుత్వం కట్టుబడి వుంది. తెలంగాణ ఆర్థిక వృద్ధికి వ్యవసాయ రంగం ఒక కీలకమైన వునాది. వ్యవసాయ, అనుబంధ రంగాలు తెలంగాణ గ్రామీణ జనాభాలో 66 శాతం మందికి ఉపాధిని సమకూర్చుతూ జిఎస్ డిపికి 15.8 శాతం తోడ్పాటును అందిస్తుంది (డిఇఎస్ డేటా ప్రకారం 2023-2024 ఎఇ). అభివృద్ధి చెందుతున్న వ్యవసాయ రంగం గ్రామీణ ఆర్థిక వ్యవస్థ వృద్ధికి అత్యవసరం. తెలంగాణ రైతులలో చిన్న, సన్నకారు రైతులు అధిక సంఖ్యలో వున్నారు.

2. తెలంగాణ ప్రభుత్వం గ్రామీణ ఆర్థిక వ్యవస్థను పటిష్టపరచడానికి, వ్యవసాయ అభివృద్ధికి, రైతుల సంక్షేమాన్ని మెరుగుపర్చడానికి, పంటరుణాల మాఫీని ఒక అత్యవసర పెట్టుబడిగా గుర్తించింది. పంట రుణమాఫీ రైతులపై ఉన్న ఆర్థిక భారాన్ని తగ్గించి, వారు బ్యాంకుల నుండి తక్కువ వడ్డీపై కొత్త రుణాలు తీసుకోవడానికి మరియు అధిక వడ్డీపై బయట రుణాలు తీసుకోకుండా ఉపయోగపడుతుంది. తద్వారా, అత్యవసర వ్యవసాయ ఇన్ పుట్ లు కొనుక్కోవడానికి అవకాశం కలుగచేస్తుంది. అధిక వడ్డీ రేట్ల ద్వారా తీవ్రతరం అయ్యే శాశ్వత రుణగ్రస్తత నుండి వారిని కాపాడుతుంది. రాష్ట్రంలో రైతులు ఎదుర్కొంటున్న ఆర్థికస్థితిని దృష్టిలో వుంచుకొని వ్యవసాయ కార్యకలాపాలు స్థిరంగా ఉండేలా చూడటానికి, రాష్ట్రంలో రైతుల కోసం పంట రుణమాఫీ-2024 పథకాన్ని అమలు చేయాలని తెలంగాణ ప్రభుత్వం నిర్ణయించింది. క్షుణ్ణంగా పరిశీలించిన మీదట ప్రభుత్వం పంట రుణమాఫీ పథకం-2024 అమలు కోసం ఈ క్రింది మార్గదర్శకాలను నిర్ణయించింది.

### 3. పంట రుణమాఫీ పథకం - 2024 పరిధి, వర్తింపు :-

- 3.1 తెలంగాణలో భూమి కలిగివున్న ప్రతి రైతు కుటుంబానికి రూ. 2.00 లక్షల (రూపాయలు రెండు లక్షలు) వరకు పంట రుణ మాఫీ వర్తిస్తుంది.

(పేజి 2 ని చూడండి)

- 3.2 ఈ పథకం స్వల్పకాలిక పంట రుణాలకు వర్తిస్తుంది.
- 3.3 తెలంగాణ రాష్ట్రంలో ఉన్న షెడ్యూల్డ్ వాణిజ్య బ్యాంకులు, ప్రాంతీయ గ్రామీణ బ్యాంకులు, జిల్లా సహకార కేంద్ర బ్యాంకులు (ఉమ్మడిగా “బ్యాంకులు” అని పిలువబడుతాయి) వాటి బ్రాంచ్ ల నుండి రైతులు తీసుకున్న పంట రుణాలకు ఈ పథకం వర్తిస్తుంది.
- 3.4 12-12-2018 తేదీన లేదా ఆ తర్వాత మంజూరయిన లేక రెన్యూవల్ అయిన రుణాలకు మరియు 09-12-2023 తేదీ నాటికి బకాయి ఉన్న పంటరుణాలకు ఈ పథకం వర్తిస్తుంది.
- 3.5 ఈ పథకం కింద ప్రతి రైతుకుటుంబం, 2 లక్షల రూపాయల వరకు పంట రుణమాఫీకి అర్హులు. 09-12-2023 తేదీ నాటికి బకాయి వున్న అసలు, వర్తింపయ్యే వడ్డీ మొత్తం పథకానికి అర్హత కలిగి వుంటుంది.
- 3.6 రైతు కుటుంబం నిర్ణయించడానికి పౌరసరఫరాల శాఖ వారు నిర్వహించే ఆహార భద్రత కార్డు (పిడిఎస్) డేటాబేస్ ప్రామాణికంగా ఉంటుంది. అట్టి కుటుంబంలో, ఇంటి యజమాని, జీవిత భాగస్వామి, పిల్లలు మున్నగు వారు ఉంటారు.

#### 4. పథకం అమలుకు ఏర్పాట్లు :-

- 4.1 వ్యవసాయశాఖ కమిషనర్ మరియు సంచాలకులు (డిఓఎ) పంట రుణమాఫీ 2024 పథకాన్ని అమలు చేసే అధికారిగా నిర్ణయించబడింది.
- 4.2 హైదరాబాద్ లోని నేషనల్ ఇన్ఫర్మేటిక్స్ సెంటర్ (ఎన్ఐసి) ఈ పథకానికి ఐటి భాగస్వామి బాధ్యతలు నిర్వహిస్తారు.
- 4.3 వ్యవసాయశాఖ సంచాలకులు మరియు ఎన్ఐసి సంయుక్తంగా ఈ పథకం అమలు కోసం ఒక ఐటి పోర్టల్ ను నిర్వహిస్తారు. ఈ ఐటి పోర్టల్ లో ప్రతి రైతు కుటుంబానికి సంబంధించిన లోన్ అకౌంట్ డేటా సేకరణ, డేటా వాలిడేషన్, అర్హత మొత్తాన్ని నిర్ణయించడానికి సౌకర్యం ఉంటుంది. ఈ ఐటి పోర్టల్ లో ఆర్థికశాఖ నిర్వహించే ఐఎఫ్ఎంఐఎస్ పోర్టల్ కి బిల్లులు సమర్పించడం, ఈ పథకానికి సంబంధించిన భాగస్వాములందరితో సమాచారాన్ని పంచుకోవడానికి, రైతులు ఇచ్చే ఫిర్యాదుల పరిష్కారానికి ప్రత్యేకమైన మాడ్యూల్స్ ఉంటాయి.
- 4.4 ఈ పథకం అమలు కోసం ప్రతి బ్యాంకులో ఒక అధికారిని బ్యాంకు నోడల్ అధికారిగా (బిఎన్ఓ) నియమించాలి. ఈ బ్యాంకు నోడల్ అధికారి బ్యాంకులకు వ్యవసాయశాఖ సంచాలకులు మరియు ఎన్ఐసి మధ్య సమన్వయకర్తగా వ్యవహరిస్తారు. బ్యాంక్ నోడల్ అధికారులు తమ సంబంధిత బ్యాంక్ యొక్క పంటరుణాల డేటాను డిజిటల్ సంతకం చేయాలి.

- 4.5 ప్రతి బ్యాంక్ తమ కోర్ బ్యాంకింగ్ సొల్యూషన్ (సిబిఎస్) నుండి రిఫరెన్స్-1వ మెమో మరియు జత చేసినట్టి ప్రొఫార్మా-1లో డిజిటల్గా సంతకం చేసిన సంక్షిప్తిని ప్రభుత్వానికి సమర్పించాలి. ప్రాథమిక వ్యవసాయ సహకార సోసైటీలు సిబిఎస్లో లేవు. కాబట్టి, పిఎసిఎస్ కు అనుబంధమైన సంబంధిత బ్యాంక్ బ్రాంచ్, రిఫరెన్స్-2వ మెమో మరియు జత చేసినట్టి ప్రొఫార్మా-2లో డేటాను డిజిటల్గా సంతకం చేసి ప్రభుత్వానికి సమర్పించాలి.
- 4.6 ప్రతి బ్యాంకు సిబిఎస్ నుండి సేకరించిన డేటాను యథాతథంగా ప్రభుత్వానికి సమర్పించాలి. ఈ ప్రక్రియ యొక్క ఉద్దేశ్యం తప్పుడు చేరికలు, తప్పుడు తీసివేతలను నివారించడం. అవసరమైతే వ్యవసాయశాఖ సంచాలకులు మరియు ఎన్ఐసి డేటా వాలిడేషన్ తనిఖీలను చేపట్టాలి.
- 4.7 ఈ పథకం కింద లబ్ధిదారుల మరియు రైతుకుటుంబాన్ని గుర్తించడానికి బ్యాంకులు సమర్పించిన రైతు రుణఖాతాలోని ఆధార్ ను పాస్ బుక్ డేటా బేస్ లో ఉన్న ఆధార్ తో మరియు పిడిఎస్ డేటాబేస్ లో ఉన్న ఆధార్ తో మ్యాప్ చేయాలి. ఈ విధంగా గుర్తించబడ్డ ఒక్కో రైతు కుటుంబానికి 09-12-2023 నాటికి బకాయి ఉన్న సంచిత (క్యూములేటివ్) రుణమాఫీ రూ.2.00 లక్షల వరకు పరిమితి వర్తిస్తుంది.
- 4.8 అర్హతగల రుణ మాఫీ మొత్తాన్ని డిబిటి పద్ధతిలో నేరుగా లబ్ధిదారుల రైతు రుణఖాతాలకు జమచేయబడుతుంది. పిఎసిఎస్ విషయంలో రుణమాఫీ మొత్తాన్ని డిసిసిబి లేదా బ్యాంకు బ్రాంచికి విడుదల చేయడమవుతుంది. ఆ బ్యాంకు వారు రుణమాఫీ మొత్తాన్ని పిఎసిఎస్ లో ఉన్న రైతు ఖాతాలో జమచేస్తారు.
- 4.9 ప్రతి రైతు కుటుంబానికి 09-12-2023 తేదీ నాటికి ఉన్న రుణమొత్తం ఆధారంగా ఆరోహణ క్రమంలో రుణమాఫీ మొత్తాన్ని జమచేయాలి.
- 4.10 ప్రతి రైతుకుటుంబానికి 09-12-2023 నాటికి కలిగిఉన్న మొత్తం రుణం కానీ లేక రూ.2.00 లక్షల వరకు ఏది తక్కువ అయితే ఆ మొత్తాన్ని ఆ రైతు కుటుంబం పొందే అర్హత ఉంటుంది.
- 4.11 ఏ కుటుంబానికి అయితే రూ. 2.00 లక్షలకు మించిన రుణం ఉంటుందో, ఆ రైతులు రూ.2.00 లక్షలకు పైబడివున్న రుణాన్ని మొదట బ్యాంకుకు చెల్లించాలి. ఆ తరువాత, అర్హతగల రూ. 2.00 లక్షల మొత్తాన్ని రైతు కుటుంబీకుల రుణ ఖాతాలకు బదిలీ చేస్తారు.
- 4.12 రూ. 2.00 లక్షల కంటే ఎక్కువ రుణం వున్న పరిస్థితులలో కుటుంబంలో రుణం తీసుకున్న మహిళల రుణాన్ని మొదట మాఫీ చేసి, మిగులు మొత్తాన్ని దామాషా పద్ధతిలో కుటుంబంలో పురుషుల పేరు మీద తీసుకున్న రుణాలను మాఫీ చేయాలి.

4.13 మినహాయింపులు :

1. ఈ రుణమాఫీ ఎస్ హెచ్ జిలు, జెఎల్ జిలు, ఆర్ఎం జిలు, ఎల్ ఇసిఎస్ లకు తీసుకున్న రుణాలకు వర్తించదు.
  2. ఈ రుణమాఫీ పునర్వ్యవస్థీకరించిన లేదా రీషెడ్యూలు చేసిన రుణాలకు వర్తించదు.
  3. కంపెనీలు, ఫర్మ్స్ వంటి సంస్థలకి ఇచ్చిన పంటరుణాలకు వర్తించదు. కానీ పిఎసిఎస్ ల ద్వారా తీసుకున్న పంటరుణాలకు వర్తిస్తుంది.
  4. కేంద్ర ప్రభుత్వం అమలు చేసే పిఎం-కిసాన్ మినహాయింపులను రాష్ట్ర ప్రభుత్వం వద్ద డేటా లభ్యంగా వున్నంత మేరకు మరియు ఆచరణాత్మకంగా అమలు చేయడం వీలైనంత వరకు పరిగణనలోనికి తీసుకోబడుతుంది.
5. **బ్యాంకుల యొక్క బాధ్యత :-** ప్రతి బ్యాంకు (ప్రాఫార్మా -I & II జతచేయవలసినది ) లో డేటాను బాధ్యతగా ప్రభుత్వానికి సమర్పించాలి. ఈ డేటాలో రైతుల అర్హత, ప్రతి రైతుకు సంబంధించిన పంట రుణఖాతా వివరాలు సమాచార వాస్తవికత, సమగ్రత ఉండేలా సరియైన విధంగా ఇవ్వాలి. పథకం కోసం నిర్వహించే ప్రతి డాక్యుమెంటుపై, రూపొందించిన ప్రతి జాబితాపై బ్యాంకు బిఎన్ ఓ డిజిటల్ సంతకం చేయాలి. నిర్ణీత మార్గదర్శకాలను ఉల్లంఘించి డేటాను సమర్పించిందని భవిష్యత్తులో కనుగొన్నట్లయితే చట్టప్రకారం బ్యాంకులపై చర్యలు తీసుకోవాలి.
6. **రైతుల యొక్క బాధ్యతలు :-** ఈ పథకం క్రింద రుణమాఫీ పొందడానికి రైతులు తప్పదు సమాచారం ఇచ్చినట్టు గుర్తించినట్లయితే లేదా మోసపూరితంగా పంటరుణాన్ని పొందినట్లు లేదా పంట రుణమాఫీకి అర్హులుకారని కనుగొన్నట్లయితే, పొందిన రుణమాఫీ మొత్తాన్ని రైతు తిరిగి ప్రభుత్వానికి చెల్లించాల్సి ఉంటుంది. ఆ మొత్తాన్ని రికవరీ చేయడానికి చట్టప్రకారం వ్యవసాయశాఖ సంచాలకుల వారికి అధికారం ఉంటుంది.
7. **ఆడిటు :-** లోన్ అకౌంట్లలో ఉన్న డేటా యధార్థతను నిర్ధారించేందుకు సహకారశాఖ సంచాలకులు మరియు సహకార సంఘాల రిజిస్ట్రార్, ప్రాథమిక వ్యవసాయ సహకార సంఘాల ముందస్తు శాంపిల్ ప్రిఆడిట్ ను చేపట్టి, అమలు అధికారికి (వ్యవసాయశాఖ సంచాలకులు) వారు కనుగొన్న విషయాలను సమర్పించాలి.
8. ఈ పథకం క్రింద లబ్ధి పొందిన ప్రతి రైతు బ్యాంకు అకౌంట్ ను ఆర్ బిఐ/నాబార్డ్ నిర్దిష్ట కార్యవిధానం ప్రకారం ఆడిట్ చేయించే అధికారం ప్రభుత్వానికి ఉంటుంది. ఈ ఆడిట్ ను చట్టబద్ధ (స్టాటుటరీ) ఆడిటర్లు, ప్రత్యేక ఆడిటర్ల ద్వారా చేయించవచ్చును.

9. పర్యవేక్షణ, ఫిర్యాదుల పరిష్కారం:- పథకం గురించి రైతుల సందేహాలకు, ఇబ్బందులను పరిష్కరించడానికి వ్యవసాయశాఖ సంచాలకులు ఒక పరిష్కార విభాగాన్ని స్థాపించాలి. రైతులు తమ ఇబ్బందులను ఐటి పోర్టల్ ద్వారా లేదా మండల స్థాయిలో స్థాపించిన సహాయ కేంద్రాల వద్ద తెలుపవచ్చు. ప్రతి అభ్యర్థనను సంబంధిత అధికారులు 30 రోజుల లోపు పరిష్కరించి, దరఖాస్తుదారునికి తెలపాలి ఉంటుంది.

ఆ ప్రకారంగా పంటరుణమాఫీ 2024 పథకాన్ని అమలు చేయడానికి తగిన చర్యలు తీసుకోవాలని తెలంగాణ వ్యవసాయశాఖ సంచాలకులను కోరడమయినది.

( తెలంగాణ గవర్నరు గారి ఉత్తర్వు మేరకు, వారి పేరిట)

యం.రఘునందన్ రావు,

ఏపిసి మరియు ప్రభుత్వ కార్యదర్శి.

సంచాలకులు, వ్యవసాయశాఖ, తెలంగాణ, హైదరాబాద్ వారికి

ప్రతులు

అకౌంటెంట్ జనరల్, తెలంగాణ, హైదరాబాద్ వారికి

కన్వినర్, రాష్ట్రస్థాయి బ్యాంకర్ల కమిటీ, హైదరాబాద్ వారికి

చెల్లింపు మరియు ఖాతాల అధికారి, హైదరాబాద్ వారికి

గౌరవ ముఖ్యమంత్రి గారి ముఖ్య కార్యదర్శి వారికి

గౌరవ ఉప ముఖ్యమంత్రి (ఆర్థిక శాఖ) గారి ఆంతరంగిక కార్యదర్శి వారికి

గౌరవ వ్యవసాయశాఖ మంత్రి గారి ఓ.యస్.డి వారికి

ప్రభుత్వ ప్రధాన కార్యదర్శి గారి ఆంతరంగిక కార్యదర్శి వారికి

ప్రభుత్వ ప్రత్యేక ప్రధాన కార్యదర్శి, ఆర్థిక శాఖ గారి ఆంతరంగిక కార్యదర్శి వారికి

ఏపిసి మరియు ప్రభుత్వ కార్యదర్శి, వ్యవసాయశాఖ గారి ఆంతరంగిక కార్యదర్శి వారికి

ఆర్థిక (ఇ.బి.యస్ -II) శాఖ

స్టాక్ ఫైల్ / స్పేర్ కాపీలు

// ఉత్తర్వు మేరకు పంపడమైనది //

  
విభాగ అధికారి

నమూనా - I

రుణ మాఫీ - బ్యాంకర్లు సమర్పించవలసిన (వ్యక్తిగత రైతులు తీసుకున్న రుణాలు) డాటా ఫార్మాట్  
(20.05.2024 తేదీగల మెమో నెం. 3372/వ్యవసాయ - II/ఎ1/2024-1ఎ ను చూడండి )

కస్టమర్ వివరాలు										బ్యాంకు వివరాలు					
వరుస సంఖ్య	పూర్తి ఇంటి పేరుతో సహా రైతు యొక్క పూర్తి పేరు	తండ్రి / భర్త పేరు	రైతు యొక్క ఆధార్ నెంబర్	రైతు యొక్క మొబైల్ నెంబర్	జెండర్ (మగ/ఆడ/ ఇతర)	పుట్టిన తేదీ (తేదీ-నెల-సంవత్సరం)	కేటగిరి (జనరల్/ ఎస్ సి/ ఎస్ టి/ మైనారిటీ)	లోన్ అకౌంట్ ప్రకారం రైతు యొక్క చిరునామా	చిరునామ ప్రకారం రైతు యొక్క జిల్లా	బ్యాంకు పేరు	బ్రాంచి కోడ్	బ్రాంచ్ పేరు	ఐఎఫ్ఎస్ సి కోడ్	బ్రాంచి కేటగిరి (గ్రామీణ/పాక్షిక పట్టణ/పట్టణ)	బ్రాంచి ఉన్న జిల్లా
M	M	M	M	M	M	M	M	M	M	M	M	M	M	M	M
	1	2	3	4	5	6	7	8	9	10	11	12	13	14	15

రుణ వివరాలు													
కస్టమర్ ఐడి	రుణ ఖాతా సంఖ్య	రుణం రకం (వ్యవసాయ పంట రుణం/ వ్యవసాయ గోల్డ్ లోన్)	లోన్ అకౌంట్ రకం (వ్యక్తిగత)	రుణం మంజూరైన తేదీ (తేదీ-నెల-సంవత్సరం)	మంజూరు తేదీ నాటికి అసలు మొత్తం	వడ్డీ రేటు (శాతంలో)	9/12/2023 వున్న అసలు	9/12/2023 నాటికి వడ్డీ మొత్తం	9/12/2023 నాటికి ఇతర చార్జీలు	09/12/2023 నాటికి మిగిలి ఉన్న రుణ మొత్తం	19/05/2024 నాటికి మిగిలి ఉన్న రుణ మొత్తం	19/05/2024 నాటికి రుణ ఖాతా యొక్క ప్రస్తుత స్థితి (ప్రమాణిక/ ఎస్ పి ఎ)	ఈ రుణ ఖాతాకు లింకు అయి ఉన్న కస్టమర్ ఐడి సేవింగ్స్ బ్యాంక్ అకౌంట్ నెంబర్
M	M	M	M	M	M	M	M	M	M	M	M	M	M
16	17	18	19	20	21	22	23	24	25	26	27	28	29

యం.రఘునందన్ రావు,

ఎపిసి మరియు ప్రభుత్వ కార్యదర్శి.

  
విభాగ అధికారి

సమాచార - II

రుణ మాఫి - బ్యాంకర్లు సమర్పించవలసిన (డిసిబిలు, ఇతర బ్యాంకుల నుండి పిఎసిఎస్ ద్వారా తీసుకున్న రుణాలు) డాటా ఫార్మాట్

(20.05.2024 తేదీగల మొదటి నెం. 3372/వ్యవసాయ -II/ఎ1/2024-II ను చూడండి )

పిఎసిఎస్ వివరాలు		బ్యాంకు వివరాలు							కస్టమర్ వివరాలు									
వరుస సంఖ్య	పిఎసిఎస్ పేరు	పిఎసిఎస్ ఐడి	పిఎసిఎస్ అనుసంధానించబడిన డివీజీ బ్యాంకు పేరు	అనుసంధానమైన బ్యాంకు ట్రాంచిలో పిఎసిఎస్ యొక్క సమీకృత ఖాతా సంఖ్య	ట్రాంచి కోడ్	ట్రాంచి పేరు	ఐఎఫ్ఎస్ సి కోడ్	ట్రాంచి కేటగిరి (గ్రామీణ/పాక్షిక పట్టణ/పట్టణ)	ట్రాంచ్ లు ఉన్న జిల్లా	పూర్తి ఇంటి పేరుతో సహా రైతు యొక్క పూర్తి పేరు	తండ్రి/ భర్త పేరు	రైతు యొక్క ఆధార్ నెంబరు	రైతు యొక్క మొబైల్ నెంబర్	జెండర్ (మగ/ఆడ/ ఇతర)	పుట్టిన తేదీ (తేదీ-నెల-సంవత్సరం)	కేటగిరి (జనరల్/ఎస్ సి/ఎస్ టి/ మైనారిటీ)	రుణ ఖాతా ప్రకారం రైతు యొక్క చిరునామా	రైతు యొక్క జిల్లా అతని చిరునామా ప్రకారం
	M	M	M	M	M	M	M	M	M	M	M	M	M	M	M	M	M	M
	1	2	3	4	5	6	7	8	9	10	11	12	13	14	15	16	17	18

రుణ వివరాలు													
కస్టమర్ ఐడి	రుణ ఖాతా సంఖ్య	రుణం రకం (వ్యవసాయ పంట రుణం/వ్యవసాయ గోల్డ్ లోన్)	రుణ ఖాతా రకం (డిసిబి/సీడెడ్ సోస్టైబిలు)	రుణం మంజూరు తేదీ (తేదీ-నెల-సంవత్సరం)	మంజూరు తేదీ నాటికి అసలు మొత్తం	వడ్డీ రేటు (శాతంలో)	09/12/2023 నాటికి మిగిలిన అసలు	09/12/2023 నాటికి వడ్డీ మొత్తం	09/12/2023 నాటికి ఇతర చార్జీలు	09/12/2023 నాటికి మిగిలి ఉన్న రుణ మొత్తం	19/05/2024 నాటికి మిగిలి ఉన్న మొత్తం రుణం	19/05/2024 నాటికి రుణ ఖాతా యొక్క ప్రస్తుత స్థితి (ప్రమాణిక/ ఎస్ పి ఎ)	ఈ రుణ ఖాతాకు లింకు అయి ఉన్న కస్టమర్ ఐడీ, సేవింగ్స్ బ్యాంకు అకౌంట్ నెంబరు
M	M	M	M	M	M	M	M	M	M	M	M	M	M
19	20	21	22	23	24	25	26	27	28	29	30	31	32

యం.రఘునందన్ రావు,

ఏపిసి మరియు ప్రభుత్వ కార్యదర్శి.

  
విభాగ అధికారి